

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വാദിസാധസ കൃതം

|| ശ്രീവേങ്കടേശവിജയസ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീവേങ്കടേശവിജയസ്തോത്രം ॥

ദൈവതദ്വൈത മംഗലമംഗല പാവനപാവന കാരണകാരണ |
വേംകടഭൂധരമൗലിവിഭൂഷണ മാധവ ഭൂധവ ദേവ ജയീഭവ || 1 ||

വാരിദസന്നിഭദേഹ ദയാകര ശാരദനീരജചാരുവിലോചന |
ദേവശിരോമണിപാദസരോരുഹ വേംകടശൈലപതേ വിജയീഭവ || 2 ||

അഞ്ജനശൈലനിവാസ നിരഞ്ജന രഞ്ജിതസർവ്വജനാഞ്ജനമേചക |
മാമഭിഷിഞ്ച കൃപാമൃതശീതലശീകരവർഷിദ്യശാ ജഗദീശ്വര || 3 ||

വീതസമാധിക സാരഗുണാകര കേവലസത്ത്വതനോ പുരുഷോത്തമ |
ഭീമഭവാർണ്ണവതാരണകോവിദ വേംകടശൈലപതേ വിജയീഭവ || 4 ||

സ്വാമിസരോവരതീരരമാകൃതകേലിമഹാരസലാലസമാനസ |
സാരതപോധനചിത്തനികേതന വേംകടശൈലപതേ വിജയീഭവ || 5 ||

ആയുധഭൂഷണകോടിനിവേശിതശംഖരമാംഗജിതാമതസമ്മത |
സ്വേതരദുർഘടസംഘടനക്ഷമ വേംകടശൈലപതേ വിജയീഭവ || 6 ||

പംകജനീനിലയാകൃതിസൗരഭവാസിതശൈലവനോപവനാന്തര |
മന്ദ്രമഹാസ്വനമംഗലനിർജ്ജ്വര വേംകടശൈലപതേ വിജയീഭവ || 7 ||

നന്ദകുമാരക ഗോകുലപാലക ഗോപവധുവര കൃഷ്ണ പരാത്പര |
ശ്രീവസുദേവജ ജന്മഭയാപഹ വേംകടശൈലപതേ വിജയീഭവ || 8 ||

ശൈശവപാതിതപാതകിപുതന ധേനുകകേശിമുഖാസുരസുദന |
കാലിയമർദ്ദന കംസനിരാസക മോഹതമോപഹ കൃഷ്ണ ജയീഭവ || 9 ||

പാലിതസംഗര ഭാഗവതപ്രിയ സാരഥിതാഹിതതോഷപൃഥാസുത |
പാണ്ഡവദൂത പരാകൃതഭൂഭര പാഹി പരാവരനാഥ പരായണ || 10 ||

ശാതമഖാസുവിഭഞ്ജനപാടവ സത്രിശിരഃഖരദുഷണദുഷണ |
ശ്രീരഘുനായക രാമ രമാസഖ വിശ്വജനീന ഹരേ വിജയീഭവ || 11 ||

രാക്ഷസസോദരഭീതിനിവാരക ശാരദശീതമയുഖമുഖാംബുജ |
രാവണദാരുണവാരണദാരണകേസരിപുംഗവ ദേവ ജയീഭവ || 12 ||

കാനനവാനരവീരവനേചരകുഞ്ജരസിംഹമൃഗാദിഷു വത്സല |
ശ്രീവരസുരിനിരസ്തഭവാദര വേംകടശൈലപതേ വിജയീഭവ || 13 ||

വാദിസാധസകൃത്യുരികഥിതം സ്തവനം മഹത് |
വൃഷശൈലപതേഃ ശ്രേയസ്കാമോ നിത്യം പഠേത് സുധീഃ || 14 ||

|| ഇതി ശ്രീവേങ്കടേശവിജയസ്തോത്രം സമാപ്തം ||